

**WANTED REPORTERS**

**నవతరం**  
తెలుగు దినపత్రిక

జర్నలిస్ట్ కావాలన్న కోరిక ఉందా...  
ఐతే **నవతరం** మీ కోసం అద్భుతమైన అవకాశం కల్పిస్తుంది.

**వివరాలకు : 9618907705**

navataramtelugudaily@gmail.com

# నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి      సంపుటి : 12      సంఛిక : 285      శనివారం 14-2-2026      పేజీలు : 4      వెల : 5-00

## డబ్బు, మద్దంతో విజయం సాధించిన కాంగ్రెస్



- అధికార ఆగడాలను ఎదుర్కొని బలం చాటాం
- భవిష్యత్లో మరింత సమర్థంగా పనిచేస్తాం
- బిఆర్ఎస్ పై మాట్లాడిన వారి నోళ్లు మూయించాం
- సింగరేణిలో లక్షమాలను బయటపెట్టగలిగాం
- 750 వార్డులతో 30 శాతానికి పైగా గెలిచాం
- మీడియాతో బిఆర్ఎస్ వర్కింగ్ ప్రసిడెంట్ కెటిఆర్

హైదరాబాద్, నవతరం మున్సిపల్ ఎన్నికల్లో బీఆర్ఎస్ నాయకులు, కార్యకర్తలు వీరోచితంగా పోరాడాడారని బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ ప్రశంసించారు. అధికార పార్టీ సామ, దాన, భేద దండోపాయాలు ప్రయోగించినా ప్రజల మనసును గెలుచుకోలేకపోయింది. స్థానిక సంస్థల ఎన్నికలు సహజంగా అధికార పార్టీకి అనుకూలంగా ఉంటాయి. ఇటీవల ప్రజలు గుణపాఠం చెప్పారు. బీఆర్ఎస్ పై ఏదేదో మాట్లాడిన వారి నోళ్లు మూత పడేలా మున్సిపల్ ఎన్నికల్లో ప్రజలు తీర్పు ఇచ్చారు. రేవంట్ రెడ్డికి అంత నమ్మకం ఉంటే పార్టీ మారిన 10 మంది ఎమ్మెల్యేలతో రాజీనామా చేయించి ఉప ఎన్నికలకు వెళ్లాలి. ప్రధాన ప్రతిపక్షంగా మేము సఫలమయ్యాం, కాంగ్రెస్ వైఫల్యాలను ఎండగడుతున్నాం. అందుకే ప్రజల

నుంచి మాకు మద్దతు లభిస్తోంది. ప్రజల్లో ఎంత వ్యతిరేకత ఉందో ఈ ఎన్నికల ద్వారా స్పష్టంగా అర్థమవుతోంది. అధికార పార్టీ 80-90 శాతం గెలిస్తేనే గెలుపు అవుతుంది. స్థానిక ఎన్నికలు కాబట్టే స్థానికంగానే ప్రచారం చేశాం. పనితీరు బాగా ఉంటే ప్రజలు ఆదరిస్తారని కేటీఆర్ అన్నారు. శుక్రవారం ఆయన తెలంగాణ భవన్ లో మీడియా సమావేశంలో మాట్లాడారు. అధికార యంత్రాంగాన్ని అడ్డం పెట్టుకొని కాంగ్రెస్ గెలిచిందే తప్ప నిజమైన విజయం కాదన్నారు. డబ్బు, మద్దం విచ్చలవిడిగా పంచించిన ఆరోపించారు. ప్రజల మనసు గెలుచుకోవడంలో కాంగ్రెస్ విఫలమైందన్నారు. 2,581 మున్సిపల్ వార్డులలో ఎన్నికలు జరిగితే బీఆర్ఎస్ పార్టీ 750 వార్డులు గెలిచింది. ఈ ఎన్నికల్లో కూడా 30 శాతానికి పైగా సీట్లు బీఆర్ఎస్ పార్టీకి వచ్చాయి.

## పాలకమండళ్లు పటిష్టంగా ఉంటే అపచారాలు జరగవు

- రాజకీయాలకు అతీతంగా దేవాలయాలను పరిరక్షించాలి
- గత ప్రభుత్వంలో జరిగిన అపచారాలు పునరావృతం కారాదు
- శ్రీకాళహస్తి గిరి ప్రదక్షిణను పర్చువల్ గా ప్రారంభించిన పవన్



అమరావతి, నవతరం దేవాలయాల పరిరక్షణపై కీలక వ్యాఖ్యలు చేశారు ఆంధ్రప్రదేశ్ డిప్యూటీ సీఎం పవన్ కల్యాణ్. పాలక మండళ్లు బాధ్యతాయుతంగా విధులు నిర్వహిస్తే దేవాలయాల్లో అపచారాలు జరగవని, రాజకీయాలకు అతీతంగా దేవాలయాలను పరిరక్షించుకోవాల్సిన బాధ్యత పాలక మండళ్లపై ఉందని పవన్ స్పష్టం చేశారు. గత ప్రభుత్వ

హయాంలో తిరుమలలోనే ఎన్నో అపచారాలు జరిగాయన్నారు. నాటి పాలక మండలి బాధ్యతగా వ్యవహరిస్తే తప్పులు జరిగేవి కాదని తెలిపారు. కూటమి ప్రభుత్వంలో ఏర్పాటు చేసిన ఆలయ పాలక మండళ్లు గత ప్రభుత్వంలో జరిగిన తప్పులు, అపచారాలు పునరావృతం కాకుండా జాగ్రత్తలు తీసుకోవాలని సూచించారు. నూతనంగా నిర్మించిన శ్రీకాళహస్తి గిరి ప్రదక్షిణ రోడ్డును వెలగపూడిలోని రాష్ట్ర సచివాలయం

నుంచి పవన్ కల్యాణ్ వర్చువల్ గా ప్రారంభించారు.. ఈ సందర్భంగా ఆయన మాట్లాడుతూ.. మన ఆలయాలు నాగరికతకు చిహ్నాలు అన్నారు. మన కళలు, మన వారసత్వం, మన సంస్కృతి, ధర్మ పరిరక్షణ ఆలయాలతో ముడిపడి ఉన్నాయి. అరుణాచలంలో గిరిప్రదక్షిణ చేస్తారు అని తెలుసు.. నాకు గిరిప్రదక్షిణ చేయాలని చాలా కోరిక ఉంది. దేవదాయ మంత్రి ఆనం రామనారాయణ రెడ్డి ఆహ్వానం మేరకు, భక్తుల కోరిక మేరకు త్వరలో శ్రీకాళహస్తి క్షేత్రాన్ని సందర్శించి కచ్చితంగా స్వామి, అమ్మవారి దర్శించుకుంటానన్నారు.. శివరాత్రికి రెండు రోజుల ముందు ఈ శ్రీకాళహస్తి గిరి ప్రదక్షిణ మార్గాన్ని ప్రారంభించడం ఆనందంగా ఉందన్నారు పవన్.. గత ప్రభుత్వం ఆలయాల పరిరక్షణ అంశాన్ని చాలా నిర్లక్ష్యం చేసిందన్నారు..

## మున్సిపాల్స్ లో భారీ విజయం

సిఎం రేవంత్ కు ప్రియాంక అభినందన

స్వాడిల్లి, నవతరం ఏఐసీసీ జాతీయ ప్రధాన కార్యదర్శి, ఎంపీ ప్రియాంక గాంధీతో సీఎం రేవంత్ రెడ్డి భేటీ అయ్యారు. ఢిల్లీలో శుక్రవారం సాయంత్రం జరిగిన ఈ భేటీలో తెలంగాణ మున్సిపల్ ఎన్నికల ఫలితాలపై చర్చ జరిగినట్లు సమాచారం. మున్సిపల్ ఎన్నికల్లో కాంగ్రెస్ పార్టీ ఘన విజయం సాధించడంపై ప్రియాంక గాంధీ హార్షం వ్యక్తం చేసినట్లు సమాచారం. సీఎం రేవంత్ ను ప్రియాంక ప్రత్యేకంగా అభినందించినట్లు సమాచారం. రాష్ట్ర ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలతో ప్రజలు సంతృప్తి



గా ఉన్నారా కాబట్టే.. కాంగ్రెస్ పార్టీకి ఘన విజయం కట్టబెట్టారని ప్రియాంక గాంధీకి తెలియజేశారు సీఎం రేవంత్.



**మున్సిపల్ ఎన్నికల్లో బిజెపి బలపడింది**

- ఎక్కువ ఓట్లు.. సీట్లు సాధించుకోగలిగాం
- కలీంగర్, నిజామాబాద్ కైవసం చేసుకుంటున్నాం
- ఫలితాలపై మీడియాతో రామచంద్రరావు

## మున్సిపల్ ఎన్నికల్లో అధికార కాంగ్రెస్ హవా

- అత్యధిక మున్సిపల్స్ లో హస్తం పార్టీ పాగా
- 64 మున్సిపాలిటీలతో ముందంజ
- 13 మున్సిపాలిటీలను దక్కించుకున్న బిఆర్ఎస్
- 7 కార్పొరేషన్లలో నాలుగింట కాంగ్రెస్ గెలుపు
- నిజామాబాద్, కలీంగర్ లో బిజెపి ఆధిక్యం
- కొత్తగూడెంలో సత్తా చాటిన సిపిఐ
- బోజీ కొట్టిన తెలంగాణ జాగృతి



దక్కించుకుంది. బీజేపీ 261 వార్డుల్లో గెలుపొందారు. నారాయణపేట మున్సిపాలిటీని ఆ పార్టీ దక్కించుకుంది. స్వతంత్ర అభ్యర్థులు.. 256 వార్డుల్లో విజయం సాధించారు. 8 మున్సిపాలిటీల్లో మాత్రం ఏ పార్టీకి పూర్తి స్థాయి మెజార్టీ రాలేదు. దీంతో పాంగ్ ఏర్పడింది. మహబూబ్ నగర్ జిల్లా వడ్డేపల్లి మున్సిపాలిటీ ఆల్ ఇండియా ఫార్వర్డ్ బ్లాక్ ద్వారా తెలంగాణ జాగృతి బోజీ కొట్టింది. అలాగే జగిత్యాలలో కాంగ్రెస్ సీనియర్ నేత, మాజీ మంత్రి టి. జీవన్ రెడ్డి మద్దతుదారులు స్వతంత్ర అభ్యర్థులుగా బరిలో నిలిచి అత్యధిక స్థానాల్లో విజయం సాధించడం గమనార్హం.

**రష్యా నుంచి 288 ఎస్-400 క్షిపణుల కొనుగోలు**

రూ. 10,000 కోట్ల ఒప్పందానికి గ్రీన్ సిగ్నల్

మరింత పటిష్టం కానున్న భారత్ రక్షణ రంగం

వివరాలు 2లో



## చేనేతలందరికీ ఉచిత విద్యుత్

-ఏప్రిల్ 1 నుంచి ఉచిత విద్యుత్ అమలు

అమరావతి, నవతరం ఏప్రిల్ ఒకటో తేదీ నుంచి నేతన్నలకు ఉచిత విద్యుత్ అందజేయను న్నామని రాష్ట్ర చేనేత, జాళి శాఖ మంత్రి ఎస్.సవిత్ తెలిపారు. చేనేత వృత్తిలో కొనసాగే వారందరికీ ఈ పథకం వర్తింపజేయ నున్నా మన్నారు. ఆంధ్రప్రదేశ్ బడ్జెట్ సమావేశాలు సందర్భంగా శుక్రవారం శాసనమండలిలో ప్రశ్నోత్తర సమయంలో వైసీపీ సభ్యులు మురుగుడు హనుమంతరావు అడిగిన ప్రశ్నకు రాష్ట్ర చేనేత, జాళి శాఖామంత్రి ఎస్.సవిత్ సమాధానం చెప్పారు. చేనేతలకు అన్న ఎన్టీఆర్ తొలుత అండగా నిలుస్తే, 2014-19లో సీఎం చంద్రబాబు పాలన నేతన్నలకు స్వర్ణయు గంలా



గడిచిందని తెలిపారు. చేనేత వృత్తిలో ఉన్న వారందరూ ఉచిత విద్యుత్ కు అర్హులైనారు. మగ్గం నేసే నేతన్నలకు 200 యూనిట్ల అందజేయబోతున్నామని, దీనివల్ల ఆయా నేతన్నల కుటుంబాలకు నెలకు రూ.720 లు, ఏడాదికి రూ.8,640లు ఆదా కానుందన్నారు. ,

సంపాదకీయం

# రేవంత్ ను బలోపేతం చేస్తున్న ఫలితాలు!

తెలంగాణ పట్టణ పోరులో ఊహించినట్లుగానే కాంగ్రెస్ అధిక్యం చాటుకుంది. తాజాగా అందిన ఫలితాలను బట్టి ఆ పార్టీ మెజార్టీ స్థానాలను కైవసం చేసుకోవడం ఖాయమైంది. వరుస ఎన్నికలతో తనకు తిరుగులేదని చాటుకుంది. మొన్నటి పంచాయతీ ఎన్నికలు, నేటి పట్టణ ఎన్నికలు, రెండు ఉప ఎన్నికల్లో గెలుపు ద్వారా సత్తా చాటింది. రేవంత్ నాయకత్వానికి ఇది బలమైన పునాదిగా నిలవనుంది. ఇకపోతే ఊకదంపుడు ఉపన్యాసాలు ఇస్తున్న బీఆర్ఎస్ పార్టీ పట్ల ప్రజల్లో ఇంకా సానుకూలత వ్యక్తం కావడం లేదు. ప్రజల్లో వారు చేసిన అవినీతి తాలూకు మరకలు చెరిగి పోవడం లేదు. ప్రజలు ఇంకా వారిని నమ్మేసితికి రాలేదనే చెప్పాలి. బావాబామ్మర్లు పోటాపోటీగా ప్రచారం చేసినా బీఆర్ఎస్ నావను గట్టికించలేక పోయారు. వారు రెండో స్థానంతోనే సరిపెట్టుకోక తప్పడం లేదు. అలాగని కాంగ్రెస్కు పోటీ ఇచ్చే స్థాయిలో ఈ రెండో స్థానం లేదు. అందరూ అనుకున్నట్లుగానే కరీంనగర్, నిజామాబాద్ కార్పొరేషన్లలో బిజెపి అధిక్యం ప్రదర్శించింది. ఇది కేవలం కేంద్రమంత్రి బండి సంజయ్, ఎంపీ ధర్మపురి అర్వింద్ల వ్యక్తిగత ప్రతిభ తప్ప మరోటి కాదు. బిజెపి ఊదరగొడుతున్నట్లుగా ప్రజల్లో ఆ పార్టీకి ఇంకా పెద్దగా అవకాశం రాలేదని తెలుసుకోవాలి. చిల్లర ఉపన్యాసాలు మాని తెలంగాణ పునర్విభజన కోసం ఏమైనా చేయాలన్న సంకల్పం ఆ పార్టీలో రావాలి. కేంద్రాన్ని ఒప్పించి ఓ నాలుగు అభివృద్ధి పనులను చేపడితే తప్ప బిజెపికి మనుగడ ఉండదు. ఇకపోతే అనూహ్య ఫుటన ఒకటి చోటు చేసుకుంది. కుటుంబ పార్టీతో తెగదెంపులు చేసుకుని కొత్త పార్టీవైపు అడుగులు వేస్తున్న తెలంగాణ జాగృతి అధ్యక్షురాలు కవిత అనూహ్యంగా దూసుకు వచ్చారు. ఓ అడుగు పడేలా చేశారు. ఫార్వర్డ్ బ్లాక్ పార్టీ గుర్తుతో పోటీకి దిగుతున్నట్లు ప్రకటించి రంగంలోకి దూకారు. ఆమె ప్రయత్నం ఫలించింది. గద్వాల జిల్లా వడ్డేపల్లిలో ఏకంగా పాగా వేశారు. ఇది ఆమె రాజకీయ పార్టీ ప్రయత్నాలకు పెద్ద విజయంగానే చూడాలి. ఇక రాజకీయాల విషయానికి వస్తే తెలంగాణలో కాంగ్రెస్ పార్టీకి తిరుగులేదని నిరూపితం అవుతోంది. రేవంత్ రెడ్డి నాయకత్వంలో పార్టీ మనుగడ సాగించడంమే కాదు పటిష్టం అవుతోంది. పంచాయతీ ఎన్నికల్లో సత్తా చాటిన కాంగ్రెస్ ఇప్పుడు నగర, పట్టణ ఓటర్లలోనూ తన పట్టు నిలుపుకుంది. 2023 అసెంబ్లీ ఎన్నికలతో మొదలైన కాంగ్రెస్ విజయ పరంపర లోక్సభ ఎన్నికలు, రెండు అసెంబ్లీ స్థానాల ఉప ఎన్నికలు, సర్పంచ్ ఎన్నికల్లో విజయాల వరకు సాగింది. తాజాగా మున్సిపల్ కార్పొరేషన్లు, మున్సిపాలిటీలకు జరిగిన ఎన్నికల్లోనూ అదేజోరు కొనసాగించింది. రాష్ట్రవ్యాప్తంగా 7 కార్పొరేషన్లు, 116 మున్సిపాలిటీలకు బుధవారం జరిగిన పోలింగ్ తరువాత శుభవారం చేపట్టిన కౌంటింగ్లో కాంగ్రెస్ అధిక్యం కొనసాగింపు స్పష్టంగా కనిపించింది. కరీంనగర్, నల్లగొండ, నిజాబాద్, పాలమూరు, ఉమ్మడి వరంగల్, మెదక్ జిల్లాల్లోనూ దాదాపు ఎక్కువ పట్టణాల్లో విజయం కైవసం చేసుకుంది. కాంగ్రెస్ తరపున అన్నీ తానై ఎన్నికల ప్రక్రియకు నేతృత్వం వహించిన సీఎం రేవంత్ రెడ్డి పార్టీలో మరింత బలపడే అవకాశం ఉంది. మున్సిపల్ ఎన్నికల్లోనూ కాంగ్రెస్ పార్టీయే అధిక్యతను కొనసాగించడం ద్వారా రేవంత్ మండల, జిల్లాల్లోనూ పట్టును కొనసాగిస్తున్న భరోసా ఏర్పడింది. నగరాలు, పట్టణాల్లోని ఓటరు ఆలోచన భిన్నంగా ఉంటుందనే విషయం గుర్తించిన సీఎం రేవంత్ రెడ్డి పూర్వోన్మేకంగా అభివృద్ధిని తెరపైకి తెచ్చారు. మోడీకి గట్టికి సంబంధం ఏమిటని ప్రశ్నించారు. బీఆర్ఎస్ పాపాలను ఎండగట్టారు. ఇవన్నీ కూడా ఇంకా ప్రజల మదిలో చెదిరిపోలేదని తెలుసుకునే ఆయన ఈ తరహా ప్రచారంలో దూసుకు పోవడం కలిసివచ్చింది. కార్పొరేషన్లు, మున్సిపాలిటీల్లోనూ కాంగ్రెస్ గెలిస్తేనే అభివృద్ధి సాధ్యం అన్నది ప్రజలు కూడా గుర్తించారు. ఎందుకంటే అధికార పార్టీ అందంపుతో తప్ప అభివృద్ధి సాధ్యం కాదు. అందుకే ప్రజలు కూడా అధికార కాంగ్రెస్ పార్టీకే పట్టం కట్టారని అనుకోవాలి. నగర, పట్టణ ప్రాంతాల్లో పౌర సమస్యల్ని ప్రధానంగా చర్చకు తెచ్చి వారిని లోచించేలా కాంగ్రెస్ నేతలు పనిచేశారు. ప్రధాన ప్రతిపక్షంగా బీఆర్ఎస్ వదేళ్ల పాటు తెలంగాణను ఏలింది. ఈ వదేళ్లలో అప్పుల చేసిందే తప్ప అభివృద్ధి చేయలేదు. ఆస్తులు పెంచుకుందే తప్ప ప్రజలను ఆదుకోలేదు. లక్షల కోట్లు ఆస్తులు కూడబెట్టారని గ్రామస్థాయి వరకు ప్రజల్లో ఇంకా చర్చ సాగుతోంది. కాల్కి చెప్పలేని బీఆర్ఎస్ నేతలు బెంజ్ కారుల్లో తిరుగుతుంటే ప్రజలకు మండం ఖాయం. అందుకే అసెంబ్లీ ఎన్నికలు మొదలు అన్నీ ఎన్నికల్లోనూ వాతలు పెడుతూ వచ్చారు. పెద్దాయన ఇల్లు కదలేని స్థితిలో ఉన్నారు. అది కూడా పార్టీకి మైనస్ గా మారింది. మున్సిపల్ ఎన్నికల్లో బిజెపి ఉన్నాంటూ టెలిఫోన్ టాపింగ్ విచారణకు వ్యవధి కోరిన పార్టీ అధినేత కేసీఆర్ మున్సిపల్ ఎన్నికల ప్రచారంపై దృష్టిపెట్టలేక పోయారు. అయితే అందుకు భిన్నంగా రేవంత్ రెడ్డి నిరంతరం ఎన్నికల్లో గెలుపుపైనే దృష్టి సారించారు. అమెరికాలో ఉన్నా, దిశా నిర్దేశం చేశారు. రేవంత్ రెడ్డి అన్నీ తానై ఎన్నికల బరువు బాధ్యత తీసుకున్నారు. స్వయంగా పలు జిల్లాలు పర్యటిస్తూ ఎన్నికల ప్రత్యక్ష-పరోక్ష ప్రచారంలో పాల్గొన్నారు. వనరుల్ని సమకూర్చారు. గెలుపు మంత్రం జపిస్తూ మంత్రుల్ని పురమా యించారు. మంత్రులకు లోక్సభ నియోజకవర్గాల వారిగా బాధ్యతలు అప్పగించి బాధ్యతలు అప్పగించారు. మంత్రులు తమకు అప్పగించిన బాధ్యతల్లో తలమునకలై ఉండేలా నిరంతరం పర్యవేక్షించారు. అటు బిజెపిని, ఇటు బీఆర్ఎస్ ను ఏక కాలంలో విమర్శలు చేస్తూ ప్రజల్లో చర్చ సాగేలా చేయడంలో రేవంత్ విజయం సాధించారు. అదే ఇప్పుడు పుర ఎన్నికల్లో విజయానికి బాటలు వేసింది. అయితే ప్రధాన ప్రతిపక్షమైన బీఆర్ఎస్ అక్కడక్కడా కొన్నచోట్ల విజయం సాధించినా, గట్టి పోటీ ఇవ్వలేకపోయింది. అందుకేనేమో ఆ పార్టీ ఎన్నికల తెల్లారే కాంగ్రెస్ అధికార దుర్వినియోగానికి పాల్పడిందని పిల్చి శాపనారూలు చేసింది. ఇక తమదే అధికారం అంటూ హుంకరిస్తున్న బీజేపి ఆశించిన స్థాయి ప్రజా మద్దతును కూడగట్టలేకపోయింది. మొత్తంగా కాంగ్రెస్ తనకు తిరుగులేదని నిరూపించింది.

# మున్సిపల్ ఎన్నికల్లో బిజెపి బలపడింది

హైదరాబాద్, ఫిబ్రవరి 13 మున్సిపల్ ఎన్నికల్లో భాజపా బలపడింది.. ఎక్కువ సీట్లు, ఓట్లు సాధించామని పార్టీ తెలంగాణ రాష్ట్ర అధ్యక్షుడు రామచంద్రరావు అన్నారు. గణనీయంగా ఓట్లు సాధించామని, పలుచోట్ల సీట్లు గెలిచామని అన్నారు. మున్సిపల్ ఎన్నికల ఫలితాలపై రామచంద్రరావు మీడియాతో మాట్లాడారు. ఇప్పటి వరకు వెలువడిన ఫలితాల్లో 250 వార్డుల్లో గెలిచాం. సింగిల్ లార్జెస్ట్ పార్టీగా 6 మున్సిపాలిటీల్లో భాజపా నిలిచింది. కరీంనగర్, నిజామాబాద్ కార్పొరేషన్లు కైవసం చేసుకో బోతున్నాం. నారాయణపేట, ఆదిలాబాద్, రాయికల్లో మా పార్టీ అభ్యర్థులే చైర్మన్లు అవుతారు. ఎక్స్ అఫీషియా, స్వతంత్రుల మద్దతుతో చైర్మన్ పదవులు దక్కించుకుంటాం అని అన్నారు. మున్సిపల్ ఎన్నికల ఫలితాలు భాజపా ఆశించిన మేరకే ఉన్నాయి. కొన్ని జిల్లాల్లో ఫలితాలు ఆశాజనకంగా రాలేదు. మొత్తం వార్డులు, డివిజన్లు కలిపి 350 సీట్లు గెలుస్తున్నాం. త్రిముఖ పోరులో భాజపాకు కొంత నష్టం వాటిల్లింది. ఉమ్మడి ఖమ్మం జిల్లా కొత్తగూడెంలో ఒక డివిజన్, అశ్వారావుపేటలో ఒక వార్డు గెలిచాం. కాంగ్రెస్కు అనుకున్న ఫలితాలు రాలేదు.. అనేక



చోట్ల హాంగ్ వచ్చింది. తెలంగాణ ప్రజలు మంచి తీర్పు ఇచ్చారు. భాజపాను ఓడించడానికి కాంగ్రెస్, బీఆర్ఎస్, మజ్లీస్ కలిసి పని చేశాయి. అందుకే బీఆర్ఎస్ ఇన్ని సీట్లు గెలవగలిగింది. హాంగ్ వచ్చిన చోట భాజపా ఎవ్వరికీ మద్దతు ఇవ్వదు. హైదరా బాద్ ప్రజలు అప్రమత్తంగా ఉండాలి. పట్టణ ప్రాంతాల్లో భాజపా బలంగా ఉంది. తెలంగాణ ప్రజలు భాజపాను విశ్వసిస్తున్నారు. కచ్చితంగా అధికారంలోకి వస్తాం. మేం ఎవ్వరికీ మద్దతు ఇవ్వం. కానీ మాకు ఎవరైనా మద్దతు ఇస్తామంటే తీసుకుంటాం అని రామచంద్రరావు తెలిపారు. భవిష్యత్ ఎన్నికల్లో మరింతగా ఉత్సాహంతో పనిచేస్తామని అన్నారు.

## ఇబ్రహీంపట్నంలో ఎగిరిన గులాబీ జెండా

**24 వార్డుల్లో 13 స్థానాలను చేజిక్కుంచుకున్న పార్టీ**  
రంగారెడ్డి, ఫిబ్రవరి 13 ఇబ్రహీంపట్నం మున్సిపాలిటీలో కౌంటింగ్ పూర్తయింది. బీఆర్ఎస్ అభ్యర్థులు ఎక్కువ వార్డులను కైవసం చేసుకోవడంతో ఇక్కడ బీఆర్ఎస్ పాగా వేసింది. మొత్తం 24 వార్డుల్లో బీఆర్ఎస్ 13 స్థానాల్లో విజయం సాధించింది. అధికార కాంగ్రెస్ పార్టీ 8 వార్డులను సొంతం చేసుకోగా.. బీజేపీ అభ్యర్థులు 2 వార్డుల్లో గెలుపొందారు. స్వతంత్ర అభ్యర్థి ఒక వార్డులో విజయం సాధించారు. గెలుపొందిన అభ్యర్థుల వివరాలు ఇలా ఉన్నాయి. 1వ వార్డు : బీజేపీ - ముత్యాల శ్యామల, 2వ వార్డు: కాంగ్రెస్ - నిక్ల భాను బాబు, 3వ వార్డు: స్వతంత్ర అభ్యర్థి - దాసరి మురళీకృష్ణ (90 మెజారిటీ) 4వ వార్డు: బీఆర్ఎస్ - కాండ్ర ప్రవీణ్ కుమార్, 5వ వార్డు: బీఆర్ఎస్ - జెన్నాని మమత రాజు, 6వ వార్డు: కాంగ్రెస్ - మహమ్మద్ అమీనా బేగం, 7వ వార్డు: బీఆర్ఎస్ -

సుదర్శన్ రెడ్డి, 8వ వార్డు: కాంగ్రెస్ - వర్ష రాందాస్, 9వ వార్డు: కాంగ్రెస్ - దారు రాఘవేంద్రరావు, 10వ వార్డు: కాంగ్రెస్ - విజయం దొంతర మోని భార్య, 11వ వార్డు: బీఆర్ఎస్ - కాండ్ర శ్రీలత, 12వ వార్డు: బీఆర్ఎస్ - కొండగిరి శ్రీనివాస్, 14వ వార్డు: కాంగ్రెస్ - ఎదుల్లా విజయలక్ష్మి, 15వ వార్డు: బీఆర్ఎస్ - క్యామ శంకర్ (100 ఓట్ల మెజారిటీ), 16వ వార్డు: బీఆర్ఎస్ - అల్పాల జ్యోతి వెంకటరెడ్డి (343 మెజారిటీ), 17వ వార్డు: బీఆర్ఎస్ - మదుపు లక్ష్మమ్మ, 18వ వార్డు: బీజేపీ - సిద్ది భానుప్రయ్య, 19వ వార్డు: బీఆర్ఎస్ - ఆకుల యాదగిరి, 20వ వార్డు: బీఆర్ఎస్ - మంద జయ, 21వ వార్డు: బీఆర్ఎస్ - చిలుక బుగ్గ రాములు, 22వ వార్డు: కాంగ్రెస్ - కప్పరి స్రవంతి, 23వ వార్డు: బీఆర్ఎస్ - నీలం శ్వేతా, 24వ వార్డు: బీఆర్ఎస్ - గూడూరు గిరికే గెలుపొందారు.

## రష్యా నుంచి 288 ఎస్-400

**క్షిపణుల కొనుగోలు**  
రూ. 10,000 కోట్ల ఒప్పందానికి గ్రీన్ సిగ్నల్ మరొక పటిష్టం కానున్న భారత్ రక్షణ రంగం  
న్యూఢిల్లీ, ఫిబ్రవరి 13 భారత రక్షణరంగ పటిష్టత దిశగా మరో కీలక ముందడుగు పడింది. రష్యా నుంచి 288 ఎస్-400 క్షిపణుల కొనుగోలుకు రక్షణమంత్రి రాజనాథ్ సింగ్ నేతృత్వంలో డిఫెన్స్ అండ్ సైనిక కొనుగోలు సుమారు రూ. 10,000 కోట్ల ఒప్పందానికి గ్రీన్ సిగ్నల్ ఇచ్చింది. ఫ్యాక్ట్రాక్ పద్ధతిలో జరిగి ఈ కొనుగోళ్లలో 120 స్వల్ప శ్రేణి క్షిపణులు, 168 సుదీర్ఘ శ్రేణి క్షిపణులు ఉన్నాయి. ఇప్పటికే కాంట్రాక్ట్ జరిగిన మరో రెండు ఎస్-400 వ్యవస్థలు ఈ ఏడాది జూన్, నవంబర్లో భారత్ కు అందనున్నాయి. ఆపరేషన్ సిందూర్ సమయంలో ఉపయోగించిన క్షిపణుల నిల్వలను పునరుద్ధరించడం, వాయి రక్షణ సామర్థ్యాన్ని పెంచుకోవడం తాజా కొనుగోళ్ల ముఖ్య ఉద్దేశంగా డిఫెన్స్ వర్గాలు తెలిపాయి. ఇదేవిధంగా చైనా, పాకిస్తాన్ సరిహద్దుల వద్ద భారత వాయు రక్షణ వ్యవస్థ మరింత బలోపేతం అవుతుందని, 400 కిలోమీటర్ల పరిధిలో వైమానిక ముప్పును సమర్థవంతంగా ఎస్-400 వ్యవస్థ అడ్డుకుంటుందని పేర్కొన్నాయి. పాకిస్తాన్తో గత ఏడాది తలెత్తిన ఉద్రిక్తతలు, ఆపరేషన్ సిందూర్ సమయంలో ఎస్-400 వ్యవస్థ శత్రువుల వెస్టులో చలిపుట్టించింది. 314 కిలోమీటర్ల దూరంలోని పాక్ యుద్ధ విమానాన్ని కుప్పకూల్చింది. ఆదంపూర్, భుజ్ సెక్టార్లలో ఈ వ్యవస్థను మోహరించడంతో పాక్ గత్యంతరం లేని పరిస్థితుల్లో తమ యుద్ధ విమానాలను ఆఫ్ఘనిస్థాన్, ఇరాన్ సరిహద్దులకు

## సుల్తానాబాద్ లో ఎగిరిన కాంగ్రెస్ జెండా

**15 స్థానాల్లో 12 గెలుచుకున్న హస్తం పార్టీ**  
పెద్దపల్లి, ఫిబ్రవరి 13 సుల్తానాబాద్ మున్సిపాలిటీని కాంగ్రెస్ పార్టీ కైవసం చేసుకుంది. అత్యధిక స్థానాల్లో హస్తం పార్టీ అభ్యర్థులు ఘన విజయం సాధించారు. సుల్తానాబాద్ మున్సిపాలిటీలో మొత్తం 15 వార్డులకు గానూ 12 స్థానాల్లో కాంగ్రెస్ అభ్యర్థులు గెలుపొందారు. బీఆర్ఎస్, బీజేపీ, ఫార్వర్డ్ బ్లాక్ పార్టీలు ఒక్కో స్థానాన్ని దక్కించుకున్నాయి. సుల్తానాబాద్ మున్సిపాలిటీలో కాంగ్రెస్ జెండా ఎగరవేయడంతో ఆ పార్టీ శ్రేణులు సంబరాలు చేసుకున్నాయి. 1వ వార్డు: కాంగ్రెస్ - ఈర్ల స్వరూప, 2వ వార్డు : కాంగ్రెస్ - గాజుల రాజమల్లు, 3వ వార్డు: బీజేపీ - కందుకూరి సమత, 4వ వార్డు: కాంగ్రెస్ - బిరుదు కృష్ణ, 5వ వార్డు: కాంగ్రెస్ - గంగి



శోభారాణి, 6వ వార్డు: కాంగ్రెస్ - బాకం సాయికిరణ్, 7వ వార్డు: కాంగ్రెస్ - వర ప్రదీప్, 8వ వార్డు: కాంగ్రెస్ - చింతల రాజు, 9వ వార్డు: కాంగ్రెస్ - టిక్కె ప్రభాకర్, 10వ వార్డు: కాంగ్రెస్ - అంతటి పుష్పలత, 11వ వార్డు: బీఆర్ఎస్ - కల్పల శంకరమ్మ, 12వ వార్డు: ఏబిఎస్ బీపీ - అమోరెడ్డి శ్రావణి, 13వ వార్డు: కాంగ్రెస్ - సిద్ది తిరుపతి, 14వ వార్డు: కాంగ్రెస్ - వేగోళం పద్మ, 15వ వార్డు: కాంగ్రెస్ - గాదాను మంజుల గెలుపొందారు.

# కత్తి మద్యంపై అసెంబ్లీ వాడివేడి చర్చ

సంపూర్ణ మద్యనిషేధం పేరుతో ఏరులా పారించిన వైసిపి అసెంబ్లీలో మంత్రి కొల్లు రవీంద్ర ఆగ్రహం అమరావతి, ఫిబ్రవరి 13 (ఏపీ అసెంబ్లీ సమావేశాలు మూడో రోజు ప్రారంభమయ్యాయి. శుభవారం సభలో ప్రశ్నోత్తరాల్లో కత్తి మద్యంపై సభ్యులు అడిగిన ప్రశ్నకు మంత్రి కొల్లు రవీంద్ర సమాధానం ఇచ్చారు. కత్తి మద్యంపై ఏపీ అసెంబ్లీలో వాడివేడిగా చర్చలు జరుగుతున్నాయి. కత్తి మద్యంపై సంబంధించి 29 కేసులు నమోదు చేశామని తెలిపారు. కత్తి మద్యం తరలింపునకు ఉపయోగించిన 34 వాహనాలను సీజ్ చేశామని చెప్పుకొచ్చారు. వైసిపి హయాంలో ఇతర రాష్ట్రాల నుంచి ఏపీకి తీసుకొచ్చిన నాన్ డ్యూటీ పెయిడ్ లిక్కర్ పై 31,081 కేసులు నమోదయ్యాయని తెలిపారు. ఈ కేసుల్లో రవాణాకు ఎన్ డీపీఎల్ అక్రమ రవాణాకు ఉపయోగించిన 10,232 వాహనాలను స్వాధీనం చేసుకున్నట్లు మంత్రి రవీంద్ర పేర్కొన్నారు. కత్తి మద్యం స్వాంపై 13 ల్యాబ్ లో సీల్ అధికారులు పరిశీలించిన తర్వాత విచారణ చేస్తున్నారని తెలిపారు.

వైసిపి హయాంలో ఎన్నికల ముందు సంపూర్ణ మద్యనిషేధం అని చెప్పి తర్వాత రేట్లు పెంచారని ధ్వజమెత్తారు. వైసిపి హయాంలో మద్యం ధర పెంచారని.. చాలా మంది ఈ ధరలు చెల్లించలేక జంగారెడ్డిగూడెం లాంటి చోట కత్తి మద్యం తాగి చనిపోయారని ఆవేదన వ్యక్తం చేశారు. మద్యం సరఫరాను నాడు అంతా ఒక మాఫియాలా చేశారని ఆరోపించారు. ములకల చెరువు కత్తి మద్యం కేసులో వైసిపి హయాంలో మంత్రులుగా పనిచేసిన వారు కూడా నిందితులుగా ఉన్నారని ప్రస్తావించారు. కూటమి ప్రభుత్వంలో ఎక్కడ కత్తి లిక్కర్ సరఫరా జరగకుండా నవోదయం పేరుతో క్యాంపెయిన్ చేస్తున్నామన్నారు. జగన్ హయాంలో దశలవారీ మద్యం నిషేధమని చెప్పి తుంగలో తొక్కిందని మైలవరం ఎమ్మెల్యే వసంత వెంకట కృష్ణప్రసాద్ అన్నారు. ఈ కేసులో ముద్దాయిల్లో విజయనాయి రెడ్డి ఒకరిగా ఉన్నారని ప్రస్తావించారు. కింగ్ పిన్, ఆయన వెనుక ఉన్న కింగ్ ఎవరో ఈ కేసులో బయటకు రావాలని చెప్పారు. రూ. 3,500 కోట్ల స్కాంలో 360



రోజులయినా బెయిల్ ఇవ్వమని సుప్రీంకోర్టు స్పష్టం చేసిందని అన్నారు. కేసుపై సీల్ అధికారులు విచారణ చేస్తున్నారని.. ఈ స్కాంలో రూ. 3500 కోట్లు కుంభకోణం జరిగినట్లుగా తెలుస్తోందన్నారు. మద్యం ధర పెంచితే తాగరనే సాకుతో నాణ్యమైన మద్యాన్ని మందుబాబుల నుంచి దూరం చేశారని అన్నారు. కూటమి అధికారంలోకి వచ్చాక నాణ్యమైన మద్యాన్ని రూ. 99లకే అందిస్తోందని చెప్పుకొచ్చారు. జగన్ హయాంలో తప్పు చేశారని.. నాటి ప్రభుత్వం తీసుకున్న అసంబద్ధమైన విధానం మంచిది కాదని ఎమ్మెల్యే కృష్ణ ప్రసాద్ పేర్కొన్నారు.

# కమ్యూనిటీ పోలీసింగ్ ద్వారా ప్రజలతో మమేకం

## ● సైబరాబాద్ పోలీస్ కమిషనరేట్

### 24వ ఆవిర్భావ దినోత్సవం

#### ● అభివృద్ధికి అండగా... భద్రతకు భరోసాగా..

#### ● సైబరాబాద్ సీపీ డాక్టర్ ఎం. రమేష్

హైదరాబాద్, నవతరం: సైబరాబాద్ 24వ ఆవిర్భావ దినోత్సవ వేడుకల సందర్భంగా ఈరోజు సైబరాబాద్ పోలీస్ కమిషనరేట్ డాక్టర్ ఎం. రమేష్, జాతీయ పతాకాన్ని ఆవిష్కరించి, పోలీస్ అధికారులకు, సిబ్బందికి శుభాకాంక్షలు తెలిపారు. ఈ సందర్భంగా సీపీ మాట్లాడుతూ.. సైబరాబాద్ మెట్రోపాలిటన్ చట్టం ప్రకారం 2003లో స్థాపించిన సైబరాబాద్ పోలీస్ కమిషనరేట్, వేగంగా అభివృద్ధి చెందుతున్న పట్టణ ప్రాంతానికి సేవలందిస్తున్న ప్రముఖ అర్బన్ పోలీసింగ్ వ్యవస్థగా నిలిచిందని గుర్తుచేశారు. నాటి తొలి సైబరాబాద్ పోలీస్ కమిషనరేట్ ఎం. మహేందర్ రెడ్డి బాధ్యతలు స్వీకరించారని, ఈ 23 ఏళ్ల ప్రస్థానంలో ప్రాంత అభివృద్ధిలో పోలీసుల కష్టం, స్వేచ్ఛ, త్యాగం కీలక పాత్ర పోషించారున్నారు. సైబరాబాద్ లో నిర్మించిన ప్రతీ కట్టడంలో, జరిగిన ప్రతి అభివృద్ధి పనుల్లో సైబరాబాద్ పోలీసుల సేవల విరస్థాయిగా, అజరామరంగా నిలిచిపోయారని, జాతీయ పతాకం సాక్షిగా ప్రజాసేవకు మరింత అంకితభావంతో పనిచేయాలని సంకల్పం వ్యక్తం చేశారు.

సాంకేతికతను వినియోగిస్తూ ఆధునిక పోలీసింగ్లో సైబరాబాద్ కమిషనరేట్ దేశ, అంతర్జాతీయ స్థాయిలో గుర్తింపు పొందిందని సీపీ తెలిపారు. పునర్నిర్మాణాల నేపథ్యంలో, జనాభా, విస్తీర్ణం ఆధారంగా 'కోర్ అర్బన్ రీజన్ (జఖ=జః)'ని మూడు జోన్లుగా విభజించడం జరుగిందని, మున్సిపల్ అడ్మినిస్ట్రేషన్తో సమన్వయం పెంచుతూ పోలీస్ స్టేషన్లు, డివిజన్లు మున్సిపల్ వార్డులు, సర్కిళ్లకు అనుసంధానం చేస్తున్నట్లు చెప్పారు. సైబరాబాద్ పోలీసులు టెక్నాలజీ ఆధారిత కమాండ్ కంట్రోల్ సిస్టమ్, సైబర్ క్రైమ్ దర్యాప్తులు, ట్రాఫిక్ నిర్వహణ, కమ్యూనిటీ పోలీసింగ్, పబ్లిక్ -ప్రైవేట్ భాగస్వామ్యాల ద్వారా దేశవ్యాప్తంగా ఆదర్శంగా నిలిచారున్నారు. సైబరాబాద్ పోలీసుల ప్రాఫెషనల్ నైపుణ్యాలకు జాతీయ స్థాయి పురస్కారాలు లభించారున్నారు. సైబరాబాద్ ప్రాంతం దేశ జీడీపీకి గణనీయంగా తోడ్పడుతున్నదని, ఐటీ, ఫైనాన్షియల్ డిస్ట్రిక్ట్, ఫార్మా, బయోటెక్నాలజీ, ఎంఎన్ఎంఈలు, మౌలిక సదుపాయాల అభివృద్ధి, రియల్ ఎస్టేట్ రంగాల వృద్ధికి పోలీసులు కల్పించే భద్రతే పునాది అని సీపీ స్పష్టం చేశారు. టెబిల్ రింగ్ రోడ్ నుంచి ఎయిర్పోర్ట్ వరకు భద్రతా వ్యవస్థ బలోపేతం అయ్యిందని, 23 ఏళ్ల ప్రగతి ప్రతిబింబించే ప్రత్యేక వీడియోను ఆవిష్కరించినట్లు తెలిపారు. అలాగే, సైబరాబాద్ ఇప్పటివరకు కమిషనరేట్లో సేవలందించిన మాజీ పోలీస్ కమిషనర్లను సన్మానించునున్నట్లు తెలిపారు. సైబర్ నేరాలు, పెరుగుతున్న రోడ్డు ప్రమాదాలు ప్రధాన సవాళ్లుగా ఉన్నాయని సీపీ తెలిపారు. యుద్ధాల కంటే రోడ్డు ప్రమాదాల్లో ఎక్కువ మంది ప్రాణాలు కోల్పోతున్నారన్నారు. పెరుగుతున్న జనాభాకు అనుగుణంగా భద్రతా వ్యవస్థను మరింత పటిష్టం చేయాలని పేర్కొన్నారు. ఇతర రాష్ట్రాల నుంచి ఉపాధి, వ్యాపారం, పనుల కోసం వచ్చిన లక్షలాది మంది వలస కార్మికుల భద్రత, సంక్షేమం పోలీసుల బాధ్యత అని చెప్పారు. వారికి ఇన్సూరెన్స్, మెడికల్ కేర్ వంటి సదుపాయాలు నిబంధనల ప్రకారం అందించాలిందేనని, సా సైటీ ఫర్ సైబరాబాద్



సెక్యూరిటీ కౌన్సిల్ ఆధ్వర్యంలో మరిన్ని సంక్షేమ కార్యక్రమాలు చేపడతామని తెలిపారు. సేవ, ప్రవర్తన ద్వారా ప్రజల విశ్వాసం గెలవాలని, 'కమ్యూనిటీ కనెక్ట్' కార్యక్రమాల ద్వారా అన్ని వర్గాల ప్రజలకు పోలీసులు తోడుగా ఉన్నారన్న భరోసా కల్పించాలని అన్నారు. సైబరాబాద్ లో ప్రత్యేక నేర విభాగాలు, సైబర్ ఎన్ ఫోర్స్ మెంట్ యూనిట్లు, ప్రజలతో భాగస్వామ్య కార్యక్రమాల ద్వారా భద్రతను మరింతగా బలోపేతం చేస్తున్నామన్నారు. కార్యక్రమంలో భాగంగా సీపీ ఆఫీసు ప్రాంగణంలో సీపీ మొక్క నాటారు. అనంతరం ధీర, వీర, ధృవ, భీమ, రాఫీ, తేజ, మౌన్, లైకా పోలీసు జాగిలాల గౌరవ వందనం సమర్పించాయి. ఇండియన్ రెడ్ క్రాస్ సొసైటీ ఆధ్వర్యంలో సీపీ కార్యాలయ ఆవరణలో ఏర్పాటు చేసిన రక్తదాన శిబిరంలో పోలీసు సిబ్బంది స్వచ్ఛందంగా రక్తదానం చేశారు. ఫార్మేషన్ డే సందర్భంగా నార్సింగ్ సైకిల్ ట్రాక్ పై ప్రజలతో కలిసి పోలీసులు ప్రజలతో కలిసి సైకిలింగ్ చేశారు.



సైబరాబాద్ పరిధిలోని పోలీస్ స్టేషన్లో.. సైబరాబాద్ కమిషనరేట్ పరిధిలోని పోలీస్ స్టేషన్లో జాతీయ జెండాను ఆవిష్కరించారు. బాచుపల్లి పోలీస్ స్టేషన్లో పాఠశాల విద్యార్థులతో కలిసి కేక్ కట్ చేయగా, రాయదుర్గం పోలీసులు మణికోండ ప్రభుత్వ పాఠశాలలోని 500 మంది విద్యార్థులకు పుస్తకాలు అందజేశారు. జీడిమెట్ల, మేడ్చల్ పరిధిలో పోలీసులు ఆసుపత్రులు, ఆశ్రమాలను సందర్శించి రోగులకు, మానసిక వికలాంగులకు పండ్లు పంపిణీ చేశారు. అలాగే ట్రాఫిక్ పోలీసులు ట్రాఫిక్ నిబంధనలపై పలు అవగాహన కార్యక్రమాలు చేశారు. పోలీసింగ్తో పాటు సామాజిక బాధ్యతను చాటుతూ మియాపూర్ మరియు రామచంద్రాపురం ట్రాఫిక్ పోలీసులు వినూత్న కార్యక్రమాలు చేపట్టారు. రోడ్డు నిబంధనలు పాటించాకా, సీట్ బెల్ట్ ధరించిన వాహనదారులకు,

యునిఫాంలో ఉన్న ఆటో డ్రైవర్లకు గులాబీ పువ్వులు, చాక్లెట్లు ఇచ్చి అభినందించారు. బాధ్యతాయుతమైన డ్రైవింగ్ను ప్రోత్సహించేందుకు ఈ ప్రత్యేక డ్రైవ్ నిర్వహించారు. ఇలా కమిషనరేట్ వ్యాప్తంగా రక్తదాన శిబిరాలు, మొక్కలు నాటడం మరియు కమ్యూనిటీ సర్వీస్ కార్యక్రమాలతో 24వ ఆవిర్భావ దినోత్సవం ప్రజల మధ్య ఒక పండుగలా, ఘనంగా జరిగింది. ఈ కార్యక్రమంలో కుకట్పల్లి డీసీపీ రితిరాజ్, శేరిలింగంపల్లి డీసీపీ సి. హెచ్. శ్రీనివాస్, అడ్మిన్ డీసీపీ టి. అన్నపూర్ణ, డీసీపీ క్రైమ్ ముత్యం రెడ్డి, డీసీపీ సైఫల్ ట్రాంట్ వై.వి.ఎస్. సుధీంద్ర, సైబర్ క్రైమ్ డీసీపీ సాయి మనోహర్, ఎస్.ఓ. డీసీపీ శోభన్ కుమార్, ట్రాఫిక్-1 డీసీపీ రంజన్ రత్న కుమార్, సీఎంఐ హెచ్ కార్పెటర్ డీసీపీ సంజీవ్, ఇతర ఏ.ఓ. డీసీపీలు, ఏసీపీలు, పోలీస్ సిబ్బంది పాల్గొన్నారు.

## గ్రామ సభలో కీలక తీర్మానాలు



నవతరం, టేకూల్: మెదక్ జిల్లా టేకూల్ మండల్ ఎలకర్ల గ్రామసంచాయితీలో నిర్వహించిన గ్రామ సభలో అభివృద్ధి, పారిశుధ్యం, మౌలిక సదుపాయాలపై పలు కీలక తీర్మానాలు ఆమోదించారు. మురికి కాలువల కుభ్రత, ఓవర్ హెడ్ ట్యాంకుల మూతలు, ఇండ్ల నిర్మాణానికి పంచాయితీ అనుమతి తప్పనిసరి చేయాలని నిర్ణయించారు. అవసరమైన చోట కరెంట్ స్తంభాలు మంజూరు, రోడ్ల సరిహద్దులు దాటి నిర్మించిన ఇండ్లపై చర్యలు తీసుకోవాలని తీర్మానించారు. ఆరోగ్య సబ్సిటర్, అంగన్వాడీ, ఐటీపీ భవనాల నిర్మాణం, ఏటీఎం కలెక్టర్, కట్టల మరమ్మతులు, ట్రిడ్డి నిర్మాణం వంటి పనులకు గ్రీన్ సిగ్నల్ ఇచ్చారు. సమావేశంలో సర్పంచ్ దేవప్రసాద్, ఉపసర్పంచ్ వాణి, సెక్రటరీ సత్యనారాయణ, వార్డు సభ్యులు గౌడ్ జ్యోతి, ఎల్రోజ్ దుర్గయ్య, ఎం. ప్రభాకర్, కుర్తి రాజు రెడ్డి, షాదల్, కుర్తి మహేష్ రెడ్డి, వేముల అనిత, ప్రమీల, మౌనికతో పాటు అధికారులు, గ్రామ పెద్దలు, గ్రామస్తులు పాల్గొన్నారు.

## మున్సిపల్ ఫలితాల్లో కవిత సంచలనం

### వడ్డేపల్లి మున్సిపాలిటీ జాగృతి క్రవసం

#### ఫార్వర్డ్ బ్లాక్ పార్టీ కింద పోటీచేసి విజయం

గద్వాల, ఫిబ్రవరి 13  
తెలంగాణలోని మున్సిపాలిటీ ఫలితాల్లో సంచలనం సమోదయ్యింది. తెలంగాణ మున్సిపల్ ఎన్నికల ఫలితాలు వెలువడుతున్నాయి. ఇప్పటికే చాలా మున్సిపాలిటీల ఫలితాలు వెలువడాయి. ఈ నేపథ్యంలో మాజీ సీఎం కేసీఆర్ కుమార్తె కల్యాణకుంట్ల కవిత ఖాతాలో ఒక మున్సిపాలిటీ చేరింది. జోగులాంబ గద్వాల జిల్లా అలంపూర్ నియోజకవర్గంలోని వడ్డేపల్లి మున్సిపాలిటీని కవిత పార్టీ అయిన తెలంగాణ జాగృతి పార్టీ క్రవసం చేసుకుంది. తెలంగాణ జాగృతి పార్టీ అభ్యర్థులు ఆల్ ఇండియా ఫార్వర్డ్ బ్లాక్ పార్టీ సింబల్ పై పోటీ చేసిన విషయం తెలిసిందే. జాగృతి పార్టీ నేత వాడేపల్లి శ్రీనివాస్ ఆధ్వర్యంలో ఆ పార్టీ అభ్యర్థులు ఎనిమిది స్థానాల్లో ఫార్వర్డ్ బ్లాక్ సింబల్తో పోటీ చేసి విజయం సాధించారు. మున్సిపాలిటీలో మొత్తం 10 వార్డులు ఉండగా.. కవిత జాగృతి పార్టీ అభ్యర్థులు ఎనిమిది స్థానాల్లో, కాంగ్రెస్, బీఆర్ఎస్ అభ్యర్థులు చెర్రే వార్డులో విజయం సాధించారు. జోగులాంబ గద్వాల జిల్లా పరిధిలోని వడ్డేపల్లి మున్సిపాలిటీలో ఆల్ ఇండియా ఫార్వర్డ్ బ్లాక్ పార్టీ ఘన విజయం సాధించింది. ఏబిఎఫ్ బీ తరపున పోటీ చేసిన కీలక అభ్యర్థి శ్రీను గత నెల రోజుల కింద మాజీ ఎమ్మెల్యే, తెలంగాణ జాగృతి అధినేత్రీ కవిత వెంబ ఉన్నారు. ఆమెతో కలిసి పని చేశారు. అయితే.. వడ్డేపల్లి మున్సిపాలిటీలో మొత్తం 10 వార్డులకు గానూ.. ఫార్వర్డ్ బ్లాక్ పార్టీ 8 గెలుచుకుంది. కాంగ్రెస్, బీఆర్ఎస్ కు ఒక్కో సీటు లభించింది. బీజేపీ, జనసేనకు మాత్రం ఒక్క సీటు కూడా రాలేదు. ముందుగానే కవిత తమ పార్టీకి చెందిన అభ్యర్థులు ఆల్ ఇండియా ఫార్వర్డ్ బ్లాక్ తరపున పోటీ చేస్తారని కవిత ప్రకటించారు. బీఆర్ఎస్ పార్టీలో విభేదాల అనంతరం పార్టీ కవితను సస్పెండ్ చేసిన విషయం తెలిసిందే. ఆమె ఒంటిరిగా మిగిలిపోయింది. ఈ విభేదాల అనంతరం జరిగిన తొలి ఎన్నికల్లో ఏకంగా ఒక మున్సిపాలిటీని క్రవసం చేసుకోవడం ఆసక్తిగా మారింది.

### అక్రమ సంబంధం కేసులో లంచం మేసిన పోలీసులు

పార్వతీపురం, ఫిబ్రవరి 13 రంపచోడవరం నియోజకవర్గం గంగవరం పోలీస్ స్టేషన్లో అవినీతి బంధారం బహిరంగమైంది. అక్రమ సంబంధానికి సంబంధించిన కేసులో ముద్దాయి నుంచి లంచం డిమాండ్ చేసి.. నగదు స్వీకరిస్తూ గంగవరం ఎస్పీ బి.వెంకటేశ్, కానిస్టేబుల్ వీరబాబులు ఏసీబీ అధికారులకు పట్టుబడ్డారు. ఏజెన్సీ ప్రాంతంలోని ఏసీబీ అధికారుల దాడులు పోలీసు వర్గాల్లో గుబులు పుట్టిస్తున్నాయి. పూర్తి వివరాలు ఇలా ఉన్నాయి. పోలీసరం జిల్లా ఏజెన్సీ ప్రాంతమైన రంపచోడవరం డివిజన్లోని గంగవరం మండలం నెల్లిపూడి గ్రామానికి చెందిన అనారాధిత అనే యువతితో దాసరి శివకుమార్ అనే వ్యక్తి అక్రమ సంబంధం పెట్టుకున్నాడని అతని మొదటి భార్య గంగవరం పోలీస్ స్టేషన్లో ఫిర్యాదు చేశారు


# హంగ్ మున్సిపాలిటీలో హంగ్ ట్రేడింగ్

## అప్పడే బేరసారాలు మొదలు

హైదరాబాద్, ఫిబ్రవరి 13 తెలంగాణ వ్యాప్తంగా 7 మున్సిపల్ కార్పొరేషన్లు, 116 మున్సిపాలిటీ లకు బుధవారం ఎన్నికలు జరుగగా.. శుక్రవారం ఓట్ల లెక్కింపు పక్రియ కొనసాగుతోంది. మొత్తం 136 కౌంటింగ్ కేంద్రాల్లో ఓట్ల లెక్కింపు జరుగుతోంది. మధ్యాహ్నం 3 గంటల వరకు వెల్లడి అయిన ఫలితాల ప్రకారం.. కాంగ్రెస్ పార్టీ 90కి పైగా మున్సిపాలిటీల్లో, బీఆర్ఎస్ 24 మున్సిపాలిటీల్లో విజయాలు సాధించాయి. అయితే పలు చోట్ల అధికార కాంగ్రెస్, ప్రతిపక్ష బీఆర్ఎస్ పార్టీ మధ్య గట్టిపోటీ నడుస్తోంది. ఏ పార్టీ మ్యాజిక్ ఫిగర్ అందుకోక కొన్నిచోట్ల హంగ్ ఏర్పడింది. దాంతో ఆయా మున్సిపాలిటీల్లో షార్ప్ ట్రేడింగ్ తరలించింది. మ్యాజిక్ ఫిగర్ కోసం అప్పడే బేరసారాలు మొదలయ్యాయి. చైర్ వర్సన్, చైన్ చైర్ వర్సన్ ఎన్నికల్లో స్వతంత్రులు, ఎక్స్ అఫిషియో సభ్యులు కీలకం కానున్నారు. శుక్రవారం మధ్యాహ్నం 3

గంటల వరకు మొత్తం 16 మున్సిపాలిటీల్లో హంగ్ ఏర్పడింది. ప్రజలు హంగ్ తీర్పు ఇచ్చిన మున్సిపాలిటీల్లో పరకాల, అలంపూర్, నర్సాపూర్, జిన్నారం, కేసముద్రం, ఇస్కాపూర్, ఆసిఫాబాద్, జమ్మికుంట, జనగామ, కామారెడ్డి, అమరచింత, కోహీర్, దేవరకద్ర, ఆసిఫాబాద్, వేములవాడ, రాయికల్, జహీరాబాద్, మహబూబాబాద్, ఆలియా బాద్, బోధన్, గద్వాల, బెల్లంపల్లి, క్యాతనపల్లి మున్సిపాలిటీలు ఉన్నాయి. ఇప్పటివరకు వెల్లడైన ఫలితాల ప్రకారం.. బీఆర్ఎస్ పార్టీ తన ఖాతాలో 24 మున్సిపాలిటీలు వేసుకుంది. నంగారెడ్డి జిల్లాలోని గడ్డపోతారం, ఇంద్రేశం, గుమ్మడిదల.. జోగులాంబ గద్వాల జిల్లాలోని అయిజ, మహబూబాద్ జిల్లాలోని తొర్రూరు, రంగారెడ్డి జిల్లాలోని ఇబ్రహీంపట్నం, సూర్యాపేట జిల్లాలోని తిరుమలగిరి, మేడ్చల్ మల్కాజగిరి జిల్లాలోని ఎల్లంపేట మున్సిపాలిటీలు ఉన్నాయి. ఇక అధికార కాంగ్రెస్ పార్టీ నేరేడు చర్ల, హుజూర్ నగర్, హాలియా, కోదాడ, నందికొండ,

చందూరు, భూత్పూర్, ధర్మపురి, భీంగల్, బిమ్మండ, బాన్సువాడ, ఎల్లారెడ్డి, చొప్పూండి, సుల్తానాబాద్, మంధని, హుస్సాబాద్, మరిపెడ, డోర్నకల్, నారాయణపేట, అశ్వారావుపేట, స్టేషన్ ఫున్పూర్, ఆందోలు-జోగిపేట, సదాశివపేట, హుజూరాబాద్, కొల్లూపూర్, మద్దూరు, పెద్దేరు, స్టేషన్ ఫున్పూర్, మధిర మున్సిపాలిటీల్లో గెలిచింది. కాగా అనూహ్య రీతిలో వడ్డేపల్లి మున్సిపాలిటీని ఫార్వర్డ్ బ్లాక్ గెలుచుకుంది. ఇక ఇతర పార్టీలు ఏ మున్సిపాలిటీలోనూ అధికారానికి దరిదాపుల్లో లేవు. మేడ్చల్ మల్కాజగిరి జిల్లాలోని ఎల్లంపేట మున్సిపాలిటీని బీఆర్ఎస్ క్రవసం చేసుకుంది. మున్సిపల్ పరిధిలోని 24 వార్డులకు గాను బీఆర్ఎస్ 12, కాంగ్రెస్ 8, బీజేపీ 4 స్థానాలను దక్కించుకుంది. బీఆర్ఎస్ కు చెందిన ఎమ్మెల్యే, మాజీ మంత్రి మల్లారెడ్డి, ఎమ్మెల్యే మర్రి రాజేశ్వర్ రెడ్డిలు విస్తృత ప్రచారం నిర్వహించి బీఆర్ఎస్ అభ్యర్థుల గెలుపును అవిరోధంగా కృషి చేశారు.



# బౌరంపేట (ప్రభుత్వ భూమి)లో భారీ భవనం

- ప్రభుత్వ భూములే టార్గెట్ గా ఆక్రమణలపర్వం
- సర్వే నంబర్ 576 లో అంతులేని అక్రమ నిర్మాణాలు
- గత సంవత్సరం జులై నెలలో పిల్లర్ సలాకులను వంచేసిన రెవెన్యూ అధికారులు
- అయినా బురిడీ కొట్టించి అక్రమ నిర్మాణం సక్రమం చేసే దిశగా ల్యాండ్ గ్రాబర్
- చర్యలు తీసుకోవాలంటున్న లక్ష్మీనగర్ కాలనీ (సైట్ 1) ప్రజలు



నోచుకోలేదంటే అలాంటివారికి ఇక్కడి ప్లాట్ లు అవసరం లేదు అన్నట్టే కదా... అదే ఇక్కడి కట్టడారులకు వరంగా మారింది. అదే తరహాలో ఓ ప్రబుద్ధుడు 240 గజాల ప్రభుత్వ భూమిని సర్వే నంబర్ 576లో ఆక్రమించి ఒక పెద్ద అపార్ట్మెంట్ నిర్మాణానికి పునాదులు వేశాడు గత సంవత్సరం జులై నెలలో. విషయం తెలుసుకున్న స్థానిక రెవెన్యూ అధికారులు అప్పట్లో కొరడా రులిపించారు. పిల్లర్ సలాకులను రెండుసార్లు వంచేసి సదరు నిర్మాణాన్ని నిలిపివేశారు. ఇంతలోనే ఓ దళారీ మధ్యలో ఎంబర్

అయ్యాడు. ఇంకేముంది, రెవెన్యూ అధికారులను మసి పూసి మారేడుకాయ చేసినట్టున్నాడు. సదరు అక్రమ నిర్మాణం కాస్త సక్రమం అయ్యింది. అందుకే కదా ఆరు అంతస్తులు ప్లస్ పెంట్ హౌస్ నిర్మాణం విత్ వన్ వాన్ మెన్. ఏకంగా ప్రైవేట్ భూమిలో ఎల్ఆర్ఎస్, బీఆర్ఎస్ కట్టుకుని... సరైన అనుమతులు టౌన్ ప్లానింగ్ నుండి పొందినంత ధీమాగా నిర్మాణాన్ని తుది దశకు తీసుకువచ్చాడంటూ పలు అనుమానాలు వ్యక్తం చేస్తున్నారూ స్థానిక ప్రజలు. ఈ బహుళ అంతస్తుల భవన నిర్మాణం స్థానిక రెవెన్యూ, మున్సిపల్ అధికారులకు కనిపించడం లేదా...? కనిపించినా, చర్చి ఫాదర్ అండ్ వన్ ట్రోకర్ వారిని భయాందోళనకు గురిచేస్తున్నారా...? అనేది తెలియాల్సి ఉంది. ఇక్కడి ప్రభుత్వ భూమి అయినట్టువంటి సర్వే నంబర్ 576లో కేవలం బేస్మెంట్ లు కట్టుకున్నా, రేకుల రూములు ఇండ్లు నిర్మించుకున్నా... వదిలిపెట్టకుండా... కూల్చివేతలు చేస్తారు సంబంధిత అధికారులు. మరి ఇంతపెద్ద అక్రమ నిర్మాణాన్ని ఎలా వదిలిపెట్టారన్న అనుమానాలు సైతం వెల్లువెత్తుతున్నాయి. ఇకనైనా స్థానిక రెవెన్యూ, మున్సిపల్, హైద్రా అధికారులు



కల్పించుకుని చర్యలు తీసుకుంటే బాగుంటుందని పలువురు అభిప్రాయపడుతున్నారు.



బేస్మెంట్ దశలోనే కూలిన పేదవాడి ఇల్లు నిర్మాణం

# సమాజ సేవే నా లక్ష్యం

- గ్రామ అభివృద్ధి తో.. ఆదర్శ గ్రామంగా మారుస్తా
- సర్వం నరసింహారావు దేశ్పాండే

నవతరం, బేక్కాల్: సమాజసేవే తన లక్ష్యంగా ముందుకు సాగుతానని, గ్రామాన్ని ఆదర్శ గ్రామంగా తీర్చిదిద్దడానికే తన ఆలోచనకు వరుస పెట్టి అభివృద్ధి పథంలో గ్రామాన్ని ముందుకు తీసుకుపోవాలని దాదాపుపది సంవత్సరాల పై ప్రత్యేక కథనం... ఈ సందర్భంగా ఆయన మాట్లాడుతూ గ్రామ ప్రజలు తనపై నమ్మకం ఉంచి గ్రామ ప్రభుత్వ పౌరునిగా పట్టాభిషేకం చేశారు. సమాజ సేవతో ముందుకు సాగాలన్న సంకల్పానికి స్థానిక ఎన్నికలు అవకాశాన్నిచ్చాయి. ఈయన అటు హైకోర్టు న్యాయవాదిగా కొనసాగుతున్నారు. సమాజ సేవకు సమాజ సేవకు వచ్చిన అవకాశాన్ని సద్వినియోగం చేసుకునేందుకు ఎన్నికల బరి నిలిచి విజయదంక మోగించారు. దీంతో అటు హైకోర్టు న్యాయవాదిగా, ఇటు గ్రామ ప్రజల పౌరునిగా దివాళాభినయం గా కొనసాగుతున్నారు. ప్రజలు ఇచ్చిన

అవకాశాన్ని సమూహాన్ని వమ్ము చేయకుండా గ్రామాభివృద్ధి చేసి గ్రామాన్ని ఆదర్శ గ్రామంగా తీర్చిదిద్దడమే లక్ష్యంగా పెట్టుకున్నానని ఆయన చెప్పారు. ప్రగతికి పట్టుకొమ్మలు పట్టే సీమలని అంటారు. కన్న తల్లిదండ్రులను, ఉన్న ఊరును మరచి పోవద్దని సదుద్దేశంతో గ్రామానికి నా వంతుగా సేవ, గ్రామాభివృద్ధి లక్ష్యంగా పెట్టుకోవడం చాలా అభినందనీయమని దాదాపుపది సంవత్సరాల సర్పంచ్ సర్పంచ్ రావు దేశ్పాండే అన్నారు. గ్రామంలో 10 లక్షల సిసి రోడ్లు, వీధి దీపాలు, గడి పెద్దాపూర్ నుండి దాదాపుపది గ్రామం వరకు ఉన్న రెండు కిలోమీటర్ల రహదారిపై పిచ్చి మొక్కల తొలగింపు తో పాటు సైట్ మట్టి పోయడం జరుగుతుందన్నారు. పాఠశాల ప్రహారి గోడ నిర్మాణం, గ్రామంలోని అభివృద్ధి కార్యక్రమాలతో అభివృద్ధి అంటే ఇలా ఉండాలి అనిపిస్తుంది. గ్రామంలో రోడ్ల అన్ని ఇరుకుగా ఉండడంతో సాంత భూమిని సైతం గ్రామాభివృద్ధి కోసం దారా దత్తం చేస్తున్న వైనం ఇది. ఎన్నికల్లో ఇచ్చిన హామీ మేరకు గుడి నిర్మాణం పనులు, చత్రపతి విగ్ర ప్రతిష్ఠాపన తోపాటు

ఆర్థికాభివృద్ధి, మౌలిక సదుపాయాల కల్పన (రోడ్లు, నీరు, విద్యుత్), నాణ్యమైన విద్య, ఆరోగ్యం, మహిళా సాధికారత, సాంకేతికతను (బ్రాడ్ బ్యాండ్) ఉపయోగించడం ద్వారా గ్రామాన్ని ఆదర్శవంతంగా తీర్చిదిద్దడమే తమ ప్రధాన ధ్యేయంమన్నారు. విద్యాభివృద్ధికి తన వంతుగా ఆడపిల్ల చదువు ఇంటికి వెలుగు అనే నినాదంతో ఐదవ తరగతి దాటిన ప్రతి బాలికకు (విద్యార్థి) లకు సైకిల్ పంపిణీ చేశారు. గ్రామంలో ఎవరైనా మరణిస్తే వారికి ఆర్థిక సహాయంగా తక్షణమే పది వేల రూపాయలను అందజేస్తున్నారు. గ్రామాభివృద్ధి లక్ష్యాన్ని చేరుకోవడానికి అవసరమైన సమగ్ర ప్రణాళిక గ్రామసభల ద్వారా ప్రజల భాగస్వామ్యంతో గ్రామానికి అవసరమైన ప్రత్యేక ప్రణాళికను రూపొందించుకున్నామన్నారు. గ్రామంలో మౌలిక సదుపాయాలు, పారిశుధ్యం, సురక్షిత తాగునీరు, రవాణా సౌకర్యాలను మెరుగు పరుస్తున్నారన్నారు. నాణ్యమైన విద్య, వైద్య సదుపాయాలను ప్రతి ఒక్కరికీ అందుబాటులోకి తీసుకువస్తామన్నారు. రాష్ట్ర ప్రభుత్వ పథకాలను సమర్థవంతంగా



గ్రామస్థులకు అందిస్తామన్నారు. గ్రామాల అభివృద్ధి - దేశాభివృద్ధి అనే నినాదంతో, ప్రజా భాగస్వామ్యంతో పని చేస్తే, ఆదర్శ గ్రామంగా మారుతుందన్నారు. గ్రామాభివృద్ధి కోసం మంత్రి దామోదర్ రాజనర్సింహులు కలిసి అభివృద్ధి కోసం నిధులు మంజూరు చేయాలని కోరగా సానుకూలంగా స్పందించినట్లు ఆయన చెప్పారు. గ్రామాభివృద్ధి కోసం నమస్కృత్య కృషి అవసరమని అందుకు అందరినీ కలుపుకొని ముందుకు సాగుతానని ఆయన అన్నారు.